

Opinjoni tal-Kumitat Ewropew tar-Reġjuni dwar “Ninvestu fiż-żgħażaġh tal-Ewropa u l-Korp Ewropew ta’ Solidarjetà”

(2017/C 306/04)

Relatur: Paweł Grzybowski (PL/ECR), Sindku tal-Belt ta’ Rypin**Dokument ta’ referenza** Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Ninvestu fiż-żgħażaġh tal-Ewropa

COM(2016) 940 final

Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Korp Ewropew ta’ Solidarjetà

COM(2016) 942 final

RAKKOMANDEZZJONIJIET TA’ POLITIKA**IL-KUMITAT EWROPEW TAR-REĠJUNI (KtR)**

1. jenfazizza li, minkejja l-isforzi biex jitnaqqas il-qgħad fost iż-żgħażaġh, din il-problema tibqa’ mhux biss sfida soċjoekonomika kbira iżda ddgħajef il-ġustizzja, l-ugwaljanza u s-solidarjetà, li huma l-bażi tal-proġett Ewropew;
2. jilqa’ b’sodisfazzjon l-inizjattiva tal-Kummissjoni Ewropea, li tiġbed l-attenzjoni lejn it-thassib tal-President tal-Kummissjoni Ewropea dwar is-sitwazzjoni diffiċli attwali ta’ għadd sinifikanti ta’ żgħażaġh milqutin mill-kriżi u li wasslet għal żewġ inizjattivi — “Ninvestu fiż-żgħażaġh tal-Ewropa” u “Korp Ewropew ta’ Solidarjetà”;
3. jenfazizza l-importanza tal-involvement tal-awtoritajiet lokali u reġjonali, kif ukoll ta’ atturi oħra, inklużi dawk mis-settur privat u l-korpi tat-tielet settur, għat-tressiq ta’ miżuri biex tiġi żgurata l-integrazzjoni taż-żgħażaġh fis-suq tax-xogħol;
4. jitlob lill-istituzzjonijiet tal-UE biex jikkooperaw mas-settur privat u l-korpi tat-tielet settur, u jitlob biex il-programmi, li għandhom jiżguraw li t-taħriġ tal-haddiema jkun orjentat aktar mill-qrib lejn il-htigijiet tas-suq tax-xogħol, jiġu żviluppati f’kooperazzjoni mas-settur privat u t-tielet settur;
5. jenfazizza li l-qgħad fost iż-żgħażaġh jolqot il-livell lokali, nazzjonali u dak Ewropew, li l-edukazzjoni u t-taħriġ vokazzjonali kif ukoll l-aġenda taż-żgħażaġh huma l-kompetenza tal-Istati Membri u, b’konformità mal-Artikolu 6 tat-Trattat dwar il-Funzjonament tal-Unjoni Ewropea (TFUE), l-UE trid tappoġġja, tikkoordina u tikkomplementa l-miżuri tal-Istati Membri minhabba li t-tishih tal-impjeg huwa kwistjoni ta’ interess komuni. jinnota li s-suċċess tal-miżuri rilevanti tal-UE, li għandhom ikunu konformi mal-prinċipju tas-sussidjarjetà u l-prinċipju tal-proporzjonalità, jiddependi fuq il-kooperazzjoni mal-awtoritajiet lokali u reġjonali;

Ninvestu fiż-Żgħażaġh tal-Ewropa

6. itenni li l-iżgurar ta’ opportunitajiet indaqs, il-promozzjoni tal-inklużjoni soċjali u t-titjib tal-kompetittività taż-żgħażaġh fis-suq tax-xogħol, filwaqt li jitravmu l-partecipazzjoni u l-kontribut attiv taż-żgħażaġh fil-perkors edukattiv u okkupazzjonali tagħhom, it-titjib tax-xogħol taż-żgħażaġh, in-nondiskriminazzjoni u l-fehim interkulturali, għandhom jibqgħu l-oġġettivi ewlenin tal-politika tal-UE dwar iż-żgħażaġh; jirrimarka li f’dan ir-rigward l-aċċess għall-faċilitajiet tat-trasport u l-aċċess għall-informazzjoni huma wkoll fatturi importanti li jippermettu opportunitajiet ugwali u dan il-punt irid jitqies;
7. jirrakkomanda incentiv integrat għal sħubija attiva fil-livelli kollha tal-gvern u tal-amministrazzjoni, li tkun responsabbli għal kooperazzjoni maż-żgħażaġh u l-organizzazzjonijiet tagħhom;

8. huwa konvint ukoll li għandhom jittiehdu miżuri sabiex iż-żgħażaġh jinghataw bidu ahjar fil-hajja tax-xogħol tagħhom permezz ta' investiment fl-għarfien tekniku u l-hiliet komportamentali, u l-interazzjoni, il-hiliet u l-esperjenza professjonali u soċjali tagħhom, billi jiġu appoġġjati biex jintegraw fid-dinja tax-xogħol billi johlqu l-attività proprja tagħhom jew billi jiġu rreklutati f'impjeg li jikkorrispondu għall-profil tagħhom, u jsir investiment f'mudell li jiffavorixxi l-opportunitajiet ta' riċiklaġġ permezz ta' taħriġ li jista' jifihom opportunitajiet professjonali godda;

9. jipproponi li miżura speċifika wahda għandha tkun li jiġu żviluppjati u appoġġjati sessjonijiet ta' hidma għaż-żgħażaġh, fejn huma jkunu jistgħu jesperjenzaw tipi differenti ta' professjonijiet u b'hekk potenzjalment isibu qasam ġdid ta' xogħol li jkun jinteressahom;

10. huwa tal-opinjoni li l-forom differenti ta' investiment fiż-żgħażaġh – sew fit-tagħlim formali kif ukoll dak mhux formali – huma l-bażi għat-tiswir ta' soċjetà aktar ġusta, miftuha, inkluziva, li tiffunzjona tajjeb u demokratika, karatterizzata mill-mobilità soċjali, l-integrazzjoni interkulturali, kif ukoll l-iżvilupp sostenibbli u t-kabbir sostenibbli; huwa konvint ukoll dwar l-importanza li jinholqu opportunitajiet għaż-żgħażaġh tagħna li jippermettulhom ikollhom aċċess xieraq għall-beni komuni mahluqa mill-UE kif ukoll li jippermettulhom jikkontribwixxu b'mod aktar attiv għal proġetti ta' solidarjetà u għat-tiswir tal-ġejjieni tal-Ewropa;

11. jinnota li s-sitwazzjoni tas-suq tax-xogħol għaż-żgħażaġh tjebet b'mod konsiderevoli tul dawn l-aħhar snin f'hafna Stati Membri, iżda l-4 miljun żgħażuġ bla xogħol huma sors ta' thassib kbir, b'divergenzi notevoli mhux biss fost l-Istati Membri iżda wkoll fi hdnahom; jinnota li minkejja l-miżuri u l-proġetti li twettqu fil-livell Ewropew u nazzjonali tul dawn l-aħhar snin bil-ghan li jiziedu l-attivazzjoni professjonali u r-rata ta' impjeg fost iż-żgħażaġh, hemm b'żonn ta' azzjonijiet kontinwi fl-Istati Membri u fl-UE;

12. jinsab partikolarment imhasseb dwar il-fatt li l-edukazzjoni ta' hafna żgħażaġh ma tistax tilqa' l-isfidi tas-suq tax-xogħol modern u li ma jeżistix appoġġ biżżejjed għall-iżvilupp ta' proġetti intraprenditorjali u għall-innovazzjoni u r-riċerka, peress li t-tibdil li jsir fis-sistemi edukattivi fl-Istati Membri mhux biżżejjed biex ilahhaq mal-iżviluppi dinamiċi ekonomiċi u soċjali. Ir-riżultat huwa li hafna żgħażaġh ma jissodisfaw l-aspettattivi soċjali u personali meta jidhlu fis-suq tax-xogħol;

13. hu tal-fehma li r-riżultati tar-riċerka, li juru li aktar minn nofs iż-żgħażaġh Ewropej iħossuhom marginalizzati soċjalment, ekonomikament u politikament, minkejja li fl-istess hin jesprimu b'mod ċar ir-rieda tagħhom li jippartecipaw f'dawn l-oqsma f'pajjizhom, huma sors ewlieni ta' thassib; barra dan, il-Kumitat jirrimarka wkoll li ż-żgħażaġh qed juru passività dejjem akbar fir-rigward tal-problemi soċjali, s-sitwazzjoni ekonomika u l-politika;

14. jinnota b'sodisfazzjon li l-Kummissjoni Ewropea rrikonoxxiet il-htieġa li l-miżuri f'dawn l-oqsma għandhom jiffokaw primarjament fuq l-Istati Membri; il-Kumitat jaqbel mal-fehma li huma qabel kollox l-Istati Membri u l-gvernijiet reġjonali u lokali tagħhom li għandhom ifittxu biżżejjed metodi u mezzi biex jiksbu l-oġettivi stabbiliti. Il-Kummissjoni għalhekk għandha tipprova l-akbar appoġġ possibbli ta' dawn il-miżuri u għandha tikkoordina b'mod effettiv u effiċjenti l-isforzi magħmula minn kull Stat Membru sabiex jiġi żgurat l-effett multiplikatur pożittiv madwar l-UE;

15. jinnota b'mod partikolari f'dan il-kuntest li l-awtoritajiet lokali u reġjonali għandhom jaqdu rwol fundamentali fl-implimentazzjoni tal-miżuri pplanati fl-Istati Membri individwali;

16. iquis li l-awtoritajiet lokali u reġjonali huma daww li l-aktar jifhmu ċ-ċirkostanzi speċifiċi tal-livell lokali, supralokali u reġjonali minhabba li huma qrib tal-aktar problemi soċjali urġenti. Fl-istess waqt, dawn diġà għandhom istituzzjonijiet eżistenti, li ġeneralment huma effettivi, u li ilhom is-snin jindirizzaw l-isfidi f'dan il-qasam; huwa tal-opinjoni li l-koncentrazzjoni tal-isforzi u r-riżorsi, bl-għajjn ta' dawn l-istituzzjonijiet ittestjati u demokratikament legittimizzati mill-komunitajiet lokali, hija l-aktar għażla effettiva sabiex il-miżuri pplanati jiġu implimentati kemm jista' jkun malajr u bl-aktar mod effettiv;

17. jilqa' l-firxa wiesgħa ta' miżuri implimentati fi hdn l-Inizjattiva favur l-Impjeg taż-Żgħażaġh, il-Fond Soċjali Ewropew u l-Fond Ewropew għall-Iżvilupp Reġjonali; Jistenna li r-reviżjoni tal-QFP li ser issir dalwaqt ser tkompli tagħti attenzjoni xierqa wara l-2020 lill-isfidi soċjali multipli tal-UE, inklud l-edukazzjoni, l-impjeg taż-żgħażaġh u l-inkluzjoni soċjali, u li għandha tinghata attenzjoni partikolari lir-reġjuni inqas favoriti, kif deskritt fl-Artikolu 174 tat-TFUE;

18. jikkunsidra li l-miżuri mehuda mill-Bank Ewropew tal-Investment (BEI) fir-rigward tal-intraprendituri żgħażaġh għandhom jintlaqqu bl-istess mod; fl-istess hin jenfasizza l-importanza tal-aċċess għall-finanzi u jhegġeġ għall-kontinwazzjoni ta' miżuri bhal dawn;

19. itenni l-appoġġ tiegħu għall-iskema tal-“Garanzija għaż-Żgħażaġh”; Fid-dawl ta' xi whud mill-isfidi ffaċċjati fil-livell lokali u reġjonali, jappella lill-Kunsill biex jahdem favur proċeduri ssempifikati għal remunerazzjoni ta' apprendistati sabiex jiżgura li l-proċeduri ma jkunux ta' diżinċentiv;

20. jistieden lill-Kummissjoni Ewropea tinkludi l-pożizzjoni tal-awtoritajiet lokali u reġjonali fir-reviżjoni tal-Istrateġija Ewropea taż-Żgħażaġh wara l-2018;

21. jenfasizza wkoll li l-Kummissjoni Ewropea, fl-isforzi tagħha biex tiżgura edukazzjoni vokazzjonali ta' kwalità għolja u biex tiżviluppa sistemi ta' taħriġ vokazzjonali li jiffacilitaw id-dhul fis-suq tax-xogħol għaż-żgħażaġh, għandha tikkunsidra wkoll il-kisba tal-għarfien u l-hiliet miż-żgħażaġh, b'mod partikolari l-hiliet prattici li jistgħu jinkisbu f'kuntesti ta' edukazzjoni mhux formali u informali. Itenni f'dan ir-rigward l-appell tiegħu għal kooperazzjoni żviluppata abbażi ta' shubbijiet bejn l-awtoritajiet nazzjonali, reġjonali u lokali, l-intrapriżi, l-impjegati u l-assocjazzjonijiet tagħhom kif ukoll l-atturi tas-soċjetà ċivili, bl-għan li jitqiesu aktar il-hiliet u l-kwalifiki miksuba permezz tat-tagħlim mhux formali u informali⁽¹⁾; huwa konvint ukoll mill-importanza li jiġu rikonoxxuti sistemi ta' validazzjoni uniformi kapaci jirrikonoxxu u jifformalizzaw il-hiliet trasversali miksubin mill-edukazzjoni mhux formali, u li ssir hidma sakemm is-suq tax-xogħol jirrikonoxxi l-valur tagħhom flimkien mal-gradji tal-edukazzjoni formali;

22. jinnota b'sodisfazzjon partikolari li l-Kummissjoni Ewropea tirrikonoxxi l-importanza tal-programm ERASMUS+ bħala wiehed mill-aktar strumenti importanti għat-tishih tal-attivazzjoni professjonali transkonfinali taż-żgħażaġh kif ukoll sabiex jiġu pprovduti bit-taħriġ għall-hiliet edukattivi u personali, u jissawwar l-għarfien tagħhom tal-Ewropa u s-suq globali; jilqa' b'sodisfazzjon l-attività internazzjonali tal-partijiet interessati prinċipali kollha involuti fil-promozzjoni ta' dan l-iskambju, inklużi l-iskejjel u l-istituti tat-taħriġ vokazzjonali; jenfasizza li dan il-programm għandu jissahhah aktar, anke permezz ta' zieda fl-approprijazzjonijiet disponibbli fil-qafas baġitarju attwali; jinnota, f'dan il-kuntest, li sabiex jissahhah l-impatt tal-mobilità u l-istrumenti tat-taħriġ (formali u informali) fi hdan il-qafas tal-ERASMUS+, għandu jissahhah ukoll ir-rwol tal-istituzzjonijiet ta' edukazzjoni għolja, tal-universitajiet u tal-korpi tas-settur terziarju bħala l-istituzzjonijiet li huma direttament responsabbli għall-implimentazzjoni ta' dan il-programm; jirrakkomanda soluzzjonijiet li jippermettu lill-istituzzjonijiet ta' edukazzjoni għolja u lill-NGOs jiżviluppaw strumenti aktar effettivi għall-iżvilupp ta' strumenti internazzjonali għall-mobilità u t-taħriġ;

Il-Korp Ewropew ta' Solidarjetà

23. jilqa' l-idea li jiġi stabbilit Korp Ewropew ta' Solidarjetà u jilqa' b'sodisfazzjon il-fatt li, għar-registrazzjoni ta' persuni interessati fl-attivitajiet tal-Korp Ewropew ta' Solidarjetà, intgħażlet il-forma kontemporanja ta' portal tal-internet li tfassal speċifikament għal dan il-għan. Għandu jkun possibbli li dan il-mezz ta' registrazzjoni jiġi kkomplementat minn għdod oħra li jiżguraw u jiffacilitaw il-partecipazzjoni taż-żgħażaġh kollha, speċjalment dawk fis-sitwazzjonijiet l-aktar vulnerabbli. Dan il-metodu għandu jiżgura t-tixrid tal-kunċett tal-Korp Ewropew ta' Solidarjetà u b'mod partikolari tal-importanza tas-solidarjetà bħala waħda mir-rabtiet importanti tal-komunità Ewropea. Il-Kumitat jenfasizza wkoll li għandhom jinstabu soluzzjonijiet li jiżguraw li ż-żgħażaġh ikunu jistgħu jippartecipaw fil-Korp Ewropew ta' Solidarjetà irrispettivament mis-sitwazzjoni soċjoekonomika u l-livell ta' edukazzjoni tagħhom. Jinhtieg ukoll li jiġi żgurat li anke ż-żgħażaġh li jkollhom aċċess limitat biss għall-internet ikunu jistgħu jippartecipaw fil-Korp Ewropew ta' Solidarjetà;

24. jistieden lill-Kummissjoni Ewropea sabiex tistabbilixxi malajr il-baži legali tal-Korp Ewropew ta' Solidarjetà, u sabiex tipproponi mezz sostenibbli għall-iffinanzjar tiegħu wara l-2017 li permezz tiegħu jiġi evitat piż żejjed fuq il-programmi ta' finanzjament eżistenti bħall-Erasmus+ u li jkun jista' jindirizza l-aspettattivi ta' għadd li qed jikber malajr ta' żgħażaġh li japplikaw biex jissiehu fil-Korp Ewropew ta' Solidarjetà;

25. jirrimarka li din l-inizjattiva ma għandha tohloq l-ebda burokrazzja żejda għal żgħażaġh li jkun jridu jippartecipaw u għandha tinvolvi l-organizzazzjonijiet eżistenti taż-żgħażaġh fl-Istati Membri, kif ukoll l-istituzzjonijiet eżistenti, b'mod partikolari fil-livell lokali, supralokali u reġjonali, li huma responsabbli għall-politika taż-żgħażaġh u l-appoġġ tal-organizzazzjonijiet taż-żgħażaġh;

26. jiġbed l-attenzjoni għall-htieġa li, sabiex jiġi promoss il-Korp Ewropew ta' Solidarjetà, għandha tiġi stabbilita sistema amministrattiva li tkun tista' tissemplifika l-partecipazzjoni fil-volontarjat, kemm għall-partecipanti kif ukoll għall-organizzazzjonijiet tas-soċjetà ċivili;

⁽¹⁾ Opinjoni tal-KtR dwar Agenda Ġdida għall-Hiliet għall-Ewropa (COR-2016-04094).

27. jenfasizza li ż-żewġ pilastru tal-Korp Ewropew ta' Solidarjetà (attivitajiet professjonali u ta' volontarjat) għandhom jikkomplementaw lil xulxin, iżda jkunu separati b'mod ċar minn xulxin biex b'hekk jippermettu l-implimentazzjoni tal-mekkaniżmu neċessarji għall-prevenzjoni ta' impjeg mhux iddikjarat; fl-istess hin, il-Korp Ewropew ta' Solidarjetà m'għandux jintuża biex il-volontarjat mhux imhallas jiehu post l-impjeg bi hlas;
28. jirrimarka li fil-Karta tal-Korp Ewropew ta' Solidarjetà għandha tinghata attenzjoni speċjali lill-aspett prattiku tas-solidarjetà Ewropea, jiġifieri l-holqien ta' relazzjonijiet dejjiema bejn il-popli tal-Komunità Ewropea filwaqt li jissahhah is-sens ta' identità Ewropea;
29. jinnota b'sodisfazzjon li ġie enfasizzat il-valur tal-kooperazzjoni interreġjonali u transkonfinali, iżda jinsisti li l-Korp Ewropew ta' Solidarjetà għandu jiffoka wkoll fuq attivitajiet volontarji fil-livell lokali. Parti konsiderevoli tal-attività volontarja tiġi provduta fil-post ta' residenza tal-voluntiera. L-enfasi fuq dan it-tip ta' attivitajiet volontarji li huma ta' benefiċċju għall-popolazzjoni lokali, jista' wkoll jikkontribwixxi għat-tishih tas-suq tax-xogħol, il-prevenzjoni tal-eskluzjoni soċjali u l-evitar tad-depopolazzjoni rurali;
30. jappoġġja l-ghan tal-Korp Ewropew ta' Solidarjetà li jghin lil dawk fil-bżonn; jikkunsidra li l-htigijiet u l-istennijiet tal-popolazzjoni lokali għandhom ikunu kriterji importanti għall-valutazzjoni tal-kwalità tal-proġetti;
31. jinnota li għandu jinholq qafas komuni għall-kooperazzjoni bejn il-Korp Ewropew ta' Solidarjetà, il-Korp tan-Nazzjonijiet Uniti għall-Paċi, il-Korp għall-Paċi tal-Istati Uniti u organizzazzjonijiet oħra simili;
32. jenfasizza li l-attivitajiet tal-Korp Ewropew ta' Solidarjetà għandhom jiffasslu b'tali mod li jagħmlu użu mill-potenzjal eżistenti tal-organizzazzjonijiet taż-żgħażaġh Ewropej u l-attivitajiet volontarji tal-membri ta' dawn l-organizzazzjonijiet. huwa tal-fehma li l-ghan tal-Korp Ewropew ta' Solidarjetà ma jistax ikun li jassumi jew jissostitwixxi l-attivitajiet ta' dawn l-organizzazzjonijiet, iżda li jikkomplementahom; jinnota li biex il-Korp Ewropew ta' Solidarjetà ikun ta' suċċess huwa kruċjali li jinvolvi l-organizzazzjonijiet taż-żgħażaġh attivi fl-Ewropa u b'hekk ihegġiġhom jaħdmu ma' dan il-korp. Barra minn hekk jenfasizza li, matul it-tfassil tal-istrateġija tal-Korp Ewropew ta' Solidarjetà, jehtieg li jiġi rikonoxxut ir-rwol estremament importanti tal-esperjenza akkumulata tul dawn l-ghexieren ta' snin mill-organizzazzjonijiet taż-żgħażaġh Ewropej fl-oqsma tal-ġestjoni tal-volontarjat u l-iżvilupp komunitarju, u li din l-istrateġija tibni fuq din il-bażi ta' għarfien;
33. jiġbed l-attenzjoni għall-htieġa li jiġu stabbiliti għodod għall-monitoraġġ u l-appoġġ taż-żgħażaġh li jippartecipaw sabiex tiġi żgurata l-kwalità tal-attivitajiet offruti mill-Korp Ewropew ta' Solidarjetà, kif ukoll sabiex jiġi żgurat li ż-żgħażaġh jitharrġu u jithejjew għall-partecipazzjoni tagħhom fl-attivitajiet differenti offruti mill-Korp. Barra minn hekk, organizzazzjonijiet ospitanti involuti fil-fergħa professjonali, b'mod speċjali fir-rigward ta' tahrig intern (internships) u apprendistati, għandhom isegwu prinċipji u standards bħal dawk deskritti fil-Karta Ewropea tal-Kwalità dwar l-Internships u l-Apprendistati sabiex jiġu garantiti impjeg ta' kwalità;
34. hemm bżonn jiġi kjarifikat kif għandha tissawwar ir-relazzjoni futura bejn il-Korp Ewropew ta' Solidarjetà u s-Servizz Volontarju Ewropew biex tiġi evitata d-duplikazzjoni u jiġu żgurati l-kontinwità u l-fluwidità tal-opportunitajiet tal-UE;
35. jirrimarka li, minbarra l-istabiliment ta' Korp Ewropew ta' Solidarjetà, għandha tiġi żviluppata wkoll sistema għar-rikonoxximent tal-hiliet miksuba fil-qafas tal-hidma volontarja fi hdan il-Korp, kemm fis-setturi pubbliċi u privati kif ukoll fl-istabilimenti ta' edukazzjoni għolja. Dawn jiffurmaw parti minn edukazzjoni mhux formali, li attwalment mhijiex riflessa f'sistema adegwata għal rikonoxximent formali tal-kwalifiki;
36. jenfasizza li l-miżuri li jippermettu liż-żgħażaġh jiksbu hiliet addizzjonali permezz tax-xogħol jew il-volontarjat huma ta' benefiċċji kemm għas-settur pubbliku kif ukoll dak privat peress li jsahhu l-impjegabbiltà taż-żgħażaġh, waqt li tinholq riserva aktar kompetittiva ta' talenti minn fejn ikunu jista' jsir ir-reklutaġġ; għaldaqstant jitlob għal aktar kooperazzjoni mas-settur privat biex jiġi analizzat kif il-hiliet miksuba jistgħu jikkorrispondu ahjar mal-htigijiet tas-suq tax-xogħol.

Brussell, il-11 ta' Mejju 2017.

Il-President
tal-Kumitat Ewropew tar-Reġjuni
Markku MARKKULA